

2012



# Hjálpartól, bil og bústaðarbroyting



almannaverkið

## Hjálpartól

Ert tú avlamin ella hevur varandi sjúku-ella aldurstreytaðan veikleika, og tú býrt í egnum heimi, kanst tú fáa stuðul til hjálpartól til m.a.

- persónligt reinføri
- flutning
- innrætting og tillaging av íbúð
- samskifti, kunning og ávaring
- handfaring og flutning av vøru
- tillaging og betran av nærumhvørv
- spæl og frítíðarítriv

Sum dømi um hjálpartól kunnu nevast koyristólur, baðiskammil, serlig stuðulshandtøk, rampa, serligur hvílustólur, serlig spøl til børn við breki o.tíl. Hjálpartólið skal vera neyðugt fyri, at tú kanst verða verandi í vinnu ella arbeiði ella skal bota munandi um varandi avleiðingar av brekinum/sjúkuni ella lætta munandi um gerandisdagin í heiminum.

### Lán

Hjálpartólini verða lænt frá HTM. Tey skulu latast HTM aftur, tá ið tørvur ikki er á teimum longur. Lærir tú eitt tól, skalt tú fara væl um tað og syrgja fyri vanligum viðlíkahaldi av tólinum.

HTM skipar tó fyri serligum viðlíkahaldi, sum tað ikki er ráðiligt, at tú sjálv/ur tekur tær av, eitt nú viðlíkahaldi av el-koyristólum, røktarseingjum, lyftum og líknandi.

### Meting

Í hvørjum einstøkum føri er stuðulin grundaður á eina meting av tínum tørv og tí neyðuga í viðkomandi hjálpartóli. Ein

frágreiðing frá lækna ella øðrum heilsufakligum starvsfólki um brekið/sjúkuna og tær avleiðingar, ið brekið/sjúkan hevur fyri tín gerandisdag, er útgangsstøði fyri metingini.

### Feriuleiga

HTM kann leiga hjálpartól út í styttri tíðarskeið mótvegis gjaldi til eitt nú fólk, ið fara at ferðast ella koma til Føroyar at ferðast. Leiga og depositum skal gjaldast, áðrenn hjálpartólini verða útflyggjað. Tørvsmeting verður ikki gjørd, men tú kanst fáa vegleiðing um tólini, ið tú ætlar tær at leiga.

## Stuðul til at keypa bil

Hevur tú varandi skerdan førleika, sum er til stóran ampa fyri teg í ferðslu, arbeiði ella líknandi, er møguligt, at tú kanst fáa stuðul til at keypa bil. Stuðul verður einans latin, um bilurin er neyðugur fyri at koma til og frá arbeiði, bótir munandi um avleiðingar av skerdar førleikanum ella lættir munandi um tín gerandisdag.

Stuðulin er ætlaður at gera teg so sjálvhjálpan sum gjørligt í gerandisdegnum, hóast títt brek.

Tað er altíð tann bíligasti bilurin, ið kann nøkta tørv tín, sum stuðul verður latin til. Stuðulin verður latin sum rentu-

*Persónlig vegleiðing  
Ynskir tú persónliga vegleiðing,  
kanst tú ringja til HTM.*

frítt lán upp til kr. 200.646,- (í 2012). Lánið er partvís afturgjaldsskyldugt.

Stuðul kann eisini, eftir serligum treytum, verða latin til störr og dýrari bil, meirkostna av vektgjaldi, serligum út-búnaði og koyrifrálæru.

### *Meting*

Hjálpartólamiðstöðin tekur avgerð um stuðul til bil eftir einari heildarmeting av tínari stöðu. Støðið undir avgerðini er frágreiðing frá lækna um tín skerda førleika, framtíðarútlit og førleika at flyta teg í gerandisdegnum, herundir hvussu langt tú ert før/ur fyri at ganga uttan hjálp. Í metingini verða fyrilit tikin fyri aldri, koyriførleika, flutningstørvi, tinum møguleikum at brúka almenna flutnings-tænastu o.a.

### **Stuðul til bústaðarbroyting**

Hevur tú munandi og verandi avmarkaðan likamligan ella sálarligan førleika, kanst tú fáa stuðul til at innrætta bústaðin soleiðis, at hann verður lagaður betur til tín tørv.

Tann parturin av hjálpini, sum hevur við sær munandi virðisøking av bústaðnum – eisini fyri onnur – verður veittur sum rentu- og avdráttarfrítt lán, sum fellur til gjaldingar, tá ið bústaðurin skiftir eigara.

Í heilt serligum førum kann stuðul veitast til meirútreiðslur av at útvega ein annan bústað, um tað ikki er møguligt at broyta verandi bústað, so hann hóskar til skerjingina í tinum førleika og er nýtiligur hjá tær. Tað er tó ein treyt, at tað ikki er møguligt at ávísa annan bústað, ið kann nøkta tín tørv.

Tann parturin av stuðlinum, sum er munurin ímillum virðismetingina av núverandi og fyrrverandi bústaði, verður veittur sum rentu- og avdráttarfrítt lán, sum fellur til gjaldingar við eigaraskifti.

Lán til bústaðarbroytingar verða tryggjað við tinglýsing av veðbrævi.

### *Meting*

Hjálpartólamiðstöðin tekur avgerð um stuðul til bústaðarbroyting eftir eini heildarmeting av tíni stöðu. Støðið undir avgerðini er frágreiðing frá lækna um skerda førleikan, framtíðarútlit o.a. Ein meting av verandi bústaði verður gjørd av serkønum. Afturat hesum ger terapeutur á HTM eina meting av tinum møguleikum at vera og virka í verandi bústaði, og um hvørjar broytingar eru neyðugar, fyri at kunna verða búgvandi har.

### *Umsóknarbløð*

*Umsóknarbløð kunnu fáast á heimasíðuni undir oyðubløð ella við at venda sær til HTM ella eina av økisdeildunum á Almannastovuni.*

# Fá meiri at vita

Vilt tú hava meiri at vita um møguleikarnar,  
kanst tú seta teg í samband við:

## Hjálpartólamiðstøðin

Brekkutún 3 · Postrúm 1049  
FO-110 Tórshavn  
Tel 358300 · Fax 358301  
htm@almanastovan.fo

## Almannastovan Norðoyggjar

Klaksvíksvegur 78A · Postrúm 296  
FO-710 Klaksvík  
Tel 457240 · Fax 457241  
nordoyar@almanastovan.fo

## Almannastovan Eysturoy

Heiðavegur 57 · Postrúm 224  
FO-610 Saltangará  
Tel 474710 · Fax 474711  
eysturoy@almanastovan.fo


## Almannastovan Tórshavn

Smyrilsvegur 20 · Postrúm 3096  
FO-110 Tórshavn  
Tlf. 35 35 10 · Fax 35 35 11  
torshavn@almanastovan.fo

## Almannastovan Suðuroy

Sjógøta 3 · Postrúm 58  
FO-810 Tvøroyri  
Tel 353560 · Fax 353561  
suduroy@almanastovan.fo

[www.almanastovan.fo](http://www.almanastovan.fo)



**almannaverkið**